

REGOLAMENT DELEGAT TAL-KUMMISSJONI (UE) 2022/1456

tal-10 ta' Ġunju 2022

li jistabbilixxi deroga mill-Artikolu 43(1) tar-Regolament (UE) 2016/2031 tal-Parlament Ewropew u tal-Kunsill fir-rigward tal-kundizzjonijiet tal-importazzjoni għall-introduzzjoni fl-Unjoni tal-materjal tal-injam għall-imballaġġ fil-forma ta' kaxxi tal-munizzjon li joriġinaw mill-Istati Uniti tal-Amerka, taht il-kontroll tad-Dipartiment tad-Difiża tal-Istati Uniti, u mmanifatturati sa mhux aktar tard mill-1 ta' Settembru 2007

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE ⁽¹⁾, u b'mod partikolari l-Artikolu 43(2),

Billi:

- (1) Id-Deciżjoni ta' Implimentazzjoni tal-Kummissjoni (UE) 2015/179 ⁽²⁾ awtorizzat lill-Istati Membri sabiex jipprovdu għal deroga temporanja minn ċerti dispożizzjonijiet tad-Direttiva tal-Kunsill 2000/29/KE ⁽³⁾ fir-rigward tal-kundizzjonijiet speċjali li jikkoncernaw l-introduzzjoni fl-Unjoni tal-materjal tal-injam għall-imballaġġ tal-koniferi (*Pinopsida*) fil-forma ta' kaxxi tal-munizzjon li joriġinaw mill-Istati Uniti tal-Amerka, taht il-kontroll tad-Dipartiment tad-Difiża tal-Istati Uniti tal-Amerka. Peress li l-validità tad-Deciżjoni skadiet fil-31 ta' Diċembru 2020, jenhtieg li jiġu adottati regoli ġodda sabiex jippermettu l-introduzzjoni ta' tali kaxxi tal-munizzjon taht ċerti kundizzjonijiet anke fil-futur.
- (2) L-Artikolu 43(1) tar-Regolament (UE) 2016/2031 jipprevedi rekwiżiti speċifiċi għall-introduzzjoni fl-Unjoni tal-materjal tal-injam għall-imballaġġ, li jenhtieg li jkun konformi mal-Istandard Internazzjonali tal-Miżuri Fitosanitarji Nru 15 (ISPM 15): ir-Regolazzjoni tal-Materjal tal-Injam għall-Imballaġġ fil-Kummerċ Internazzjonali ⁽⁴⁾, li jiggarrantixxi li l-materjal tal-injam għall-imballaġġ ikun gie soġġett għal trattament fitosanitarju approvat.
- (3) Ċertu materjal tal-injam għall-imballaġġ tal-koniferi (*Pinopsida*) fil-forma ta' kaxxi użati fit-trasport tal-munizzjon u manifatturati fl-Istati Uniti tal-Amerka qabel l-1 ta' Settembru 2007, kienu soġġetti għal trattamenti li mhumix konformi mar-rekwiżiti applikabbli stabbiliti fl-Anness I tal-ISPM 15 u għalhekk, ma jissodisfawx il-kundizzjonijiet stabbiliti fl-Artikolu 43(1) tar-Regolament (UE) 2016/2031.
- (4) Fis-7 ta' Settembru 2018, l-Istati Uniti tal-Amerka talbu estensjoni tad-deroga skont id-Deciżjoni ta' Implimentazzjoni (UE) 2015/179 għall-materjal tal-injam għall-imballaġġ magħmul minn injam artab u estensjoni tal-kamp ta' applikazzjoni tad-deroga għall-materjal tal-injam għall-imballaġġ magħmul minn injam iebes. L-Istati Uniti tal-Amerka akkumpanjaw it-talba msemmija hawn fuq b'dossier li jirrappreżenta segwitu għal analiżi tal-perkorsi preċedenti tad-Dipartiment tad-Difiża tal-Istati Uniti fir-rigward tal-kaxxi tal-munizzjon tal-injam artab, filwaqt li kkomplementawha b'analizi tal-perkorsi għall-kaxxi tal-munizzjon tal-injam iebes.

⁽¹⁾ ĠU L 317, 23.11.2016, p. 4.

⁽²⁾ Id-Deciżjoni ta' Implimentazzjoni tal-Kummissjoni (UE) 2015/179 tal-4 ta' Frar 2015 li tawtorizza lill-Istati Membri sabiex jipprovdu għal deroga minn ċerta dispożizzjonijiet tad-Direttiva tal-Kunsill 2000/29/KE rigward il-materjal tal-injam tal-koniferi (Coniferales) għall-ippakkjar fil-forma ta' kaxxi tal-munizzjon li joriġinaw mill-Istati Uniti tal-Amerka taht il-kontroll tad-Dipartiment tad-Difiża tal-Istati Uniti tal-Amerka (ĠU L 30, 6.2.2015, p. 38).

⁽³⁾ Id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' ħsara għall-prodotti tal-pjanti u kontra t-tixrid tagħhom ġewwa l-Komunità (ĠU L 169, 10.7.2000, p. 1).

⁽⁴⁾ Standard Internazzjonali għall-Miżuri Fitosanitarji Nru 15 (ISPM 15): ir-Regolazzjoni tal-Materjal tal-Injam għall-Imballaġġ fil-Kummerċ Internazzjonali. <https://www.ippc.int/en/core-activities/standards-setting/ispm/#614>.

- (5) Il-Kummissjoni kkonkludiet, abbażi tal-informazzjoni pprovduta mill-Istati Uniti tal-Amerka u wara diskussjoni mal-grupp ta' esperti rilevanti dwar deroga għall-introduzzjoni fl-Unjoni tal-materjal tal-injam għall-imballaġġ fil-forma ta' kaxxi tal-munizzjon mill-Istati Uniti tal-Amerka, li l-kaxxi msemmija fil-permess 3 u użati fit-trasport tal-munizzjon, magħmula kemm minn injam artab kif ukoll minn dak iebes, ma jipprezentaw l-ebda riskju għat-tixrid tal-pesti tal-pjanti, dment li jiġu ssodisfati ċertu kundizzjonijiet. Dawn il-kundizzjonijiet jikkonċernaw id-data tal-produzzjoni tal-kaxxi tal-munizzjon, fl-assenza, jew fil-preżenza limitata, tal-qoxra tas-siġar, it-trattament u t-tiswija ta' tali kaxxi, kif ukoll il-ħżin u t-trasport tagħhom.
- (6) Jenhtieg li din id-deroga tapplika biss għall-materjal tal-injam għall-imballaġġ fil-forma ta' kaxxi tal-munizzjon li joriġinaw mill-Istati Uniti tal-Amerka, li ġie manifatturat qabel l-1 ta' Settembru 2007, peress li l-kaxxi mmanifatturati wara dik id-data li għaddew minn trattament f'konformità mal-ISPM 15.
- (7) Għalhekk, jenhtieg li tali materjal tal-injam għall-imballaġġ fil-forma ta' kaxxi tal-munizzjon li joriġinaw mill-Istati Uniti tal-Amerka, magħmula kemm minn injam artab kif ukoll minn dak iebes, ikun jista' jiġi introdott fit-territorju tal-Unjoni, kif ukoll jinħażen u jiġi ttrasportat fih, dment li jissodisfa l-kundizzjonijiet stabbiliti f'dan ir-Regolament.
- (8) Sabiex żgur ikun hemm kontrolli effettivi u żgur ikun hemm stampa shiha tar-riskji fitosanitari potenzjali, jenhtieg li kwalunkwe operatur li jittrasporta jew li jaħżen il-materjal tal-injam għall-imballaġġ fil-forma ta' kaxxi tal-munizzjon li joriġinaw mill-Istati Uniti tal-Amerka, wara l-verifiki rilevanti rispettivi, jinnotifika lill-awtorità kompetenti rispettiva dwar it-trasport jew il-ħżin tal-kaxxi kkonċernati.
- (9) Sabiex jiġi żgurat rispons rapidu għal kwalunkwe riskju fitosanitarju potenzjali li jirriżulta mill-materjal tal-injam għall-imballaġġ fil-forma ta' kaxxi tal-munizzjon li joriġinaw mill-Istati Uniti tal-Amerka, jenhtieg li l-Istati Membri jinfurmaw minnufih lil xulxin u lill-Kummissjoni meta jsiru jafu b'kunsinna li ma tikkonformax mar-rekwiżiti li jikkonċernaw il-kundizzjonijiet għall-introduzzjoni fl-Unjoni stabbiliti f'dan ir-Regolament. Barra minn hekk, jenhtieg li, fuq bażi annwali, dawn jipprovdu lill-Kummissjoni u lill-Istati Membri l-oħra bl-informazzjoni dwar l-importazzjonijiet li jkun saru, sabiex tiġi vvalutata l-applikazzjoni ta' dan ir-Regolament.
- (10) Jenhtieg li l-kundizzjonijiet għad-deroga introdotti b'dan ir-Regolament japplikaw sal-31 ta' Lulju 2025, biex ikun jista' jsir ir-rieżami tal-implimentazzjoni tal-miżuri tiegħu, u biex jiġi eżaminat jekk dawn jindirizzawx b'mod effettiv ir-riskju fitosanitarju tal-importazzjoni ta' dak il-materjal tal-injam għall-imballaġġ.
- (11) Peress li d-Deċiżjoni ta' Implimentazzjoni (UE) 2015/179 diġà skadiet fil-31 ta' Dicembru 2020, jenhtieg li dan ir-Regolament ta' Implimentazzjoni jidhol fis-seħh fit-tielet jum wara dak tal-pubblikazzjoni tiegħu fl-*Gurnal Uffiċjali tal-Unjoni Ewropea*, sabiex tiġi żgurata l-aktar introduzzjoni rapida possibbli ta' dan il-materjal tal-injam għall-imballaġġ fl-Unjoni.

ADOTTAT DAN IR-REGOLAMENT:

Artikolu 1

Awtorizzazzjoni biex tinghata deroga u l-kundizzjonijiet għall-kaxxi tal-munizzjon

Il-materjal tal-injam għall-imballaġġ fil-forma ta' kaxxi, li attwalment jintuża fit-trasport tal-munizzjon, manifatturat qabel l-1 ta' Settembru 2007, u li joriġina mill-Istati Uniti tal-Amerka taht il-kontroll tad-Dipartiment tad-Difiża tal-Istati Uniti ("il-kaxxi"), huwa eżentat mir-rekwiżiti tal-Artikolu 43(1) tar-Regolament (UE) 2016/2031, meta:

- (a) il-kaxxi jissodisfaw il-kundizzjonijiet stabbiliti fl-Anness ta' dan ir-Regolament; u
- (b) r-rekwiżiti f'konformità mal-Artikoli 2, 3 u 4 huma ssodisfati.

*Artikolu 2***Obbligu ta' notifika**

1. L-importatur għandu jinnotifika lill-awtoritajiet kompetenti tal-Istat Membru tal-punt tad-dhul dwar l-intenzjoni tiegħu li jintroduċi l-kunsinna mill-inqas hamest ijiem ta' xogħol qabel tiġi introdotta l-kunsinna bħalma ppjanat, kif imsemmi fl-Artikolu 1. Fl-istess perjodu, l-importatur għandu jipprovdi wkoll l-istess notifika lill-awtoritajiet kompetenti tal-Istat Membru bl-ewwel post tal-ħżin, meta dak il-post ikun differenti mill-punt tad-dhul.
2. In-notifika msemmija fil-paragrafu 1 għandha tinkludi l-elementi li ġejjin:
 - (a) id-data prevista tal-introduzzjoni;
 - (b) l-inventarju tal-kunsinna kkonċernata li jidentifika l-kaxxi li jagħmlu parti minnha;
 - (c) l-isem u l-indirizz tal-importatur;
 - (d) l-indirizz tal-punt tad-dhul tal-introduzzjoni prevista;
 - (e) l-indirizz tal-ewwel post tal-ħżin, meta dan ikun differenti mill-punt tad-dhul.

*Artikolu 3***Kontrolli mill-awtoritajiet kompetenti**

1. L-awtoritajiet kompetenti tal-Istat Membru tal-punt tad-dhul għandhom jivverifikaw id-disponibbiltà u l-kompletezza tad-dokument deskritt fil-punt 7 tal-Anness. Huma għandhom jivverifikaw ukoll il-konformità ta' kampjun rappreżentattiv minn kull kunsinna mal-punti li ġejjin tal-Anness:
 - (a) il-punti (1) u (2) dwar il-wiri tal-marki rispettivi;
 - (b) il-punt (3) dwar il-kaxxi msewwija;
 - (c) il-punt (4) dwar l-assenza tal-qoxra tas-siġar;
 - (d) il-punt (5) dwar il-livell tal-kontenut tal-umdità;
2. B'deroga mill-paragrafu 1, fejn l-ewwel post tal-ħżin ikun differenti mill-punt tad-dhul, l-awtoritajiet kompetenti tal-Istat Membru tal-ewwel post tal-ħżin għandhom iwettqu l-verifika deskritta f'dak il-paragrafu.

*Artikolu 4***Ħżin u ċaqliq tal-kaxxi**

1. Qabel u wara t-twettiq tal-kontrolli msemmija fl-Artikolu 3, il-kaxxi għandhom jibqgħu mahżuna f'bini magħluq.
2. Kwalunkwe trasport tal-kaxxi jista' jsir biss f'kontenituri magħluqa, jew b'ghata protettiva shiha.

*Artikolu 5***Notifika ta' nuqqas ta' konformità**

L-Istati Membri għandhom jinnotifikaw lill-Kummissjoni u lill-Istati Membri l-oħra b'kull kunsinna li ma tikkonformax mal-kundizzjonijiet stabbiliti fl-Anness.

Dik in-notifika għandha ssir sa mhux aktar tard minn tlett ijiem tax-xogħol minn dakinhar li l-awtorità kompetenti ssir taf b'kunsinna bħal din.

*Artikolu 6***Rappurtar dwar l-importazzjonijiet**

Sal-31 ta' Jannar ta' kull sena, l-Istat Membru tal-ewwel post tal-ħżin għandu jipprovdi lill-Kummissjoni u lill-Istati Membri l-oħra bl-informazzjoni dwar l-għadd ta' kunsinni introdotti fit-territorji tagħhom u b'rapport dwar il-kontrolli msemmija fl-Artikolu 3, imwettqa bejn l-1 ta' Jannar u l-31 ta' Diċembru tas-sena ta' qabel.

*Artikolu 7***Data ta' skadenza**

Dan ir-Regolament għandu jiskadi fil-31 ta' Lulju 2025.

*Artikolu 8***Dhul fis-seħh**

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Ġunju 2022.

Għall-Kummissjoni

Il-President

Ursula VON DER LEYEN

ANNEX

Kundizzjonijiet għall-introduzzjoni tal-kaxxi tal-munizzjon, kif imsemmi fl-Artikolu 1

Il-kaxxi msemmija fl-Artikolu 1 għandhom jissodisfaw il-kundizzjonijiet li ġejjin:

- (1) juru marka li tikkonferma li ġew manifatturati sal-31 ta' Awwissu 2007;
 - (2) juru marka li tindika li ġew trattati bi preżervattiv tal-injam approvat mill-Aġenzija għall-Harsien tal-Ambjent tal-Istati Uniti tal-Amerka.
 - (3) f'każ li dawn il-kaxxi jkunu ssewwew minn meta ġew manifatturati, l-injam użat għal dak il-għan jissodisfa l-kundizzjonijiet stabbiliti fl-Artikolu 43(1) tar-Regolament (UE) 2016/2031;
 - (4) il-kaxxi jkunu magħmula mill-injam. Dak l-injam irid jew tkun tnehhietlu kompletament il-qoxra tas-sigra jew ikun fih biss biċċiet żgħar tal-qoxra li jidhru separati u distinti minn xulxin. Dawk il-biċċiet tal-qoxra tas-sigra jridu jikkonformaw ma' wiehed mir-rekwiżiti li ġejjin:
 - (a) ikunu anqas minn 3 cm fil-wisa' (irrispettivament mit-tul);
 - (b) meta jkunu akbar minn 3 cm fil-wisa', l-erja tas-superfiċe totali ta' kull biċċa qoxra tas-sigra tkun anqas minn 50 cm²;
 - (5) il-livell tal-kontenut tal-umdità tagħhom ma jkunx aktar minn 20 %;
 - (6) kienu nħażnu f'bini magħluq u trasportati f'kontenituri magħluqa, jew b'għata protettiva shiha;
 - (7) ikunu akkumpanjati minn dokument mahruġ mid-Dipartiment tad-Difiża tal-Istati Uniti tal-Amerika li jikkonferma l-konformità tal-kundizzjonijiet stipulati fil-punti (4), (5) u (6).
-